



an á danatingi



Tann gamla fullveldisgreipan tekur nú sæti á fólkatingið millum aðrar danskar parlamentarikarar. Hetta styrkir ríkisfelagsskapin. Tey ítøkiligu úrslitini annars verða helst avmarkað, men tað leggur føroyski veljarin líka í. Tað er jú ikki hann, sum rindar fyri gildið...

Eftir uppskriftini hjá Arup

Niels Arup, sum í síni tí skrivaði "handritið" til heimastýrið, helt føroysku umboðini í danska tinginum vera heilt avgerandi í royndunum at knýta Føroyar saman við Danmark. Hann vísti á, at orðini í heimastýrslógini "vel imødekommur selvstyreønsker, men at loven i realiteten binder Færøerne stærkere til Riget". Og eitt tað týðningarmesta til tess at tryggja hetta helt hann vera, at "de færøske rigsdagsmænd varatager Færøernes interesser i fælleslovgivningen".

Tað er eingin ivi um at Atrup smílist í síni grøv, nú fullveldishøvdingar føroyinga taka sæti á fólkatingi millum aðrar danskar parlamentarikarar...

SS

eina rúgvu. Men tá uppgávnar í Føroyum eisini eru nógv, og tá tú ikki fært kritikk fyri at gera lítið í Keypmannahavn, so sigur tað seg sjálv, hvat úrslitið verður...

Ein tóm parantes

Høgni heldur fram í Norður-atlantsbólkinum. Tað ger hann beint. Tí so hevur hann sakkøn fólk at styðja seg, og kann

soleiðis fáa tingini at glíða, hóast hann hevur fult starv í Føroyum.

Anfinn ætlar sær at vera leysgangari, skilst. Og tað ger hann skeivt. Leysgangari dettur fullkomiliga niðurímillum í skipanini á Christiansborg. Hann fær lítið av pengum at arbeiða fyri, so tá lønin til skrivaran er rindað, er lítið eftir til annað virksemin. Hann hevur einki netverk, og eingin fer at leggja merki til hansara. Jóannes Eidesgaard,

sum sjálvur hevur verið leysgangari, ásannaði hetta í valstriðnum: Ein leysgangari stendur ógvuliga einsamallur!

Tað besta, Anfinn kann gera, er at fara uppí Norðuratlantsbólkin, og seta sín dóm á bólkin. Tá verður hann sjónligur og er millum fólk, sum burturav arbeiða við føroyskum og grønlandskum málum. Tað næstbesta er at fara upp í konservativa flokkin. Tá fær hann kanska

møguleika fyri at ávirka stjórnina "innanífrá", ber hann seg rætt at. Men tað allar ringasta hann kann gera, er at verða leysgangari. Ger hann tað, endar hansara fólkatingsskeið helst sum ein innantóm parantes.

Ongin fóst uppgáva

Tey, sum sjálv hava sitið við dupultari umboðan, hava sjálv sagt øll vart hesa skipan. Onkur hevur sagt, at ein fólkatingsmaður má kunna tosa við føroyskar politikarar. Tí má hann sita í lögtinginum samstundis... Onkur hevur sagt, at tað er krevjandi at hava tvey fulltíðarstørv, men at tað bara ræður um at leggja sær arbeiðið til rættis... Og onkur hevur sagt tað bera væl til, tí tað er so lítið at gera á fólkatingi.

Henda síðsta grundgevingin er tann einasta, sum er røtt. Tað ber nevnliga væl til at sita á fólkatingi uttan at gera nakað sum helst. Eingin krevur nakað av føroyskum fólkatingsmanni, og hann hevur sum útgangsstøði onga uppgávu yvirhøvur. Hann hevur bara tær uppgávur, sum hann sjálvur átekur sær.

Tað er eingin ivi um, at tað er hetta - saman við teimum nógvu pengunum - sum ger tað so lokkandi at verða valdur á fólkating: Tey, sum vinna, fáa eitt hjástarv, sum krevur lítla arbeiðsorku, men gevur nógv pengar!

Ikki tí - tey flestu, sum stilla upp, ætla sær uttan iva at avrika

